

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

فضائی آلودگی (سموگ) سے بچنے کیلئے کاشتکار دھان کے مڈھوں کو آگ لگانے سے گریز کریں

امسال محکمہ زراعت پنجاب کی ٹیمیں فصلوں کی باقیات کو جلانے جانے کی مانیٹرنگ کر رہی ہیں: وزیر زراعت پنجاب ملک

نعمان احمد لنگڑیال

لاہور یکم اکتوبر 2018: وزیر زراعت پنجاب ملک نعمان احمد لنگڑیال نے کہا ہے کہ فصلوں کی باقیات مثلاً دھان کے مڈھوں کو آگ لگانے سے فضائی آلودگی (سموگ) پیدا ہوتی ہے۔ سموگ کے اثرات کو کم کرنے کے لیے فصلوں کی باقیات مثلاً دھان کے مڈھوں کو آگ نہ لگائی جائے بلکہ ان کو زمین میں ملا کر زمین کی زرخیزی میں اضافہ کریں۔ دھان کے مڈھوں کو آگ لگانے کے واقعات کو روکنے کیلئے محکمہ زراعت پنجاب ہر ممکن اقدام کرے گا۔ سموگ کی وجہ سے انسانی زندگی فصلات، باغات اور سبزیوں پر منفی اثرات مرتب ہونے کا اندیشہ موجود ہوتا ہے۔ وزیر زراعت پنجاب نے مزید بتایا کہ امسال فیلڈ اسسٹنس روزانہ کی بنیاد پر دھان کی فصل کی باقیات کو جلانے جانے والے واقعات کو مانیٹر کر رہے ہیں اور اس کی رپورٹ ڈائریکٹر (ایم اینڈ ای) اور اپنے متعلقہ ڈویژنل ڈائریکٹر کو رہے ہیں۔ دھان کے مڈھوں کو آگ لگانے کی صورت میں متعلقہ کاشتکار کے خلاف کارروائی عمل میں لائی جائے گی لہذا کاشتکار دھان کی کٹائی کے بعد مڈھوں کو آگ لگانے سے گریز کریں کیونکہ اس عمل سے نہ صرف زمین کی بالائی سطح پر موجود نامیاتی مادہ کو نقصان پہنچتا ہے اور زمین کی زرخیزی متاثر ہوتی ہے۔ دھان کے مڈھوں سے اٹھنے دھواں ٹریفک حادثات اور انسانی جانوں کے ضیاع کا باعث بھی بنتا ہے۔ دھان کے مڈھوں کو تلف کرنے کیلئے کاشتکار روٹاویٹریاڈسک ہیرو کی مدد سے باقیات کو زمین میں ملا دیں یا گہراہل چلا کر آدھی بوری پوریانی ایکڑ چھڑ کر کے پانی لگا دیں۔ اس سے زمین کی زرخیزی اور پیداواری صلاحیت میں اضافہ ہوتا ہے۔ وزیر زراعت پنجاب نے کاشتکاروں سے بھی اپیل کی ہے کہ وہ محکمہ زراعت پنجاب سے اس سلسلے میں مکمل تعاون کریں کیونکہ سموگ کی وجہ سے انسانی زندگیوں پر براہ راست منفی اثرات مرتب ہوتے ہیں لہذا ملکی مفاد عامہ میں دھان کے مڈھوں کو آگ لگانے سے گریز کیا جائے۔

